



இன்றைய செய்தி நாளை வரலாறு

# முரசொலி

நிறுவனர் : கலைஞர் மு. கருணாநிதி

புதன்கிழமை 06-12-2023



## அமுக்கப்பட்ட அமலாக்கத்துறை

**வருமான வரித்துறை - அமலாக்கத்துறை -**

**சி.பி.ஐ.** - இது போன்ற விசாரணை அமைப்புகளை வைத்துக் கொண்டு பா.ஜ.க. நடத்தி வரும் அரசியல் விளையாட்டு இந்தியா முழுமைக்கும் நாரிக் கொண்டு தான் இருக்கிறது. தங்களது அரசியல் எதிரிகளைப் பழிவாங்க மட்டுமே இந்த புலனாய்வு அமைப்புகளை பயன்படுத்தி வருகிறது பா.ஜ.க. இதற்குப் பயந்து பா.ஜ.க.வின் முதுகுக்குப் பின்னால் பதுங்குபவர்கள், புனிதர்களாக ஆக்கப்படுவார்கள். அவர்கள் மீதான வழக்குகள் புறந்தள்ளப்படும் என்பதற்கும் எத்தனையோ உதாரணங்கள் உண்டு.

**“நீங்கள் ஏன் பா.ஜ.க.வில் சேரக் கூடாது என்று செந்தில்பாலாணியை அமலாக்கத்துறை அதிகாரிகள் மிரட்டினார்கள்” என்று நீதிமன்றத்திலேயே மூத்த வழக்கறிஞர் கவிசிபல் வாதிட்டதை இந்த நாடு பார்த்ததே!**

**தமிழ்நாடு சட்டப்பேரவைத் தலைவர் மாண்புமிகு அப்பாவு அவர்கள் அளித்ததுள்ள பேட்டியில், “சி.பி.ஐ., அமலாக்கத் துறை போன்ற புலனாய்வு அமைப்புகளின் இடைத்தரகர்கள் என்னை மிரட்டினார்கள். ஊரை விட்டு போகச் சொன்னார்கள். சசல்போன் என்னை மாற்றச் சொன்னார்கள். 3 மாதமாக இடைத்தரகர்கள் மூலமாக பலர் என்னிடம் பேசினார்கள்” என்று வெளிப்படையாகச் சொல்லி இருக்கிறார்கள்.**

இப்படி அரசியல் நோக்கங்களுக்காக ஏவப்படும் அமைப்புகளில் இருப்பவர்கள் எப்படி நடந்து கொள்வார்கள்? அவர்களும் உள்நோக்கங்களுடன் தான் நடந்து கொள்வார்கள். “ஜமாளர்கள்” போலவே நடந்து கொள்வார்கள். இதுவும் வெளிச்சத்துக்கு வந்த உண்மை தான்.

**கடந்த ஆகஸ்ட் மாதம் மத்திய ஊழல் கண்காணிப்பு ஆணையத்தின் அறிக்கை வெளியானது. அதில் என்ன சொல்லி இருந்தார்கள் என்றால்... ஒன்றிய அமைச்சகங்களிலேயே உள்துறை அமைச்சக அதிகாரிகள் அலுவலர்களுக்கு எதிராகத் தான் கடந்த ஆண்டில் அதிகமான ஊழல் புகார்கள் பதிவானதாக சி.வி.சி. அறிக்கை சொல்லி இருக்கிறது. ஒன்றிய அமைச்சகங்கள் மற்றும் நிறுவனங்களின் அதிகாரிகளுக்கு எதிராக கடந்த ஆண்டு மட்டும் 1 லட்சத்தது 15 ஆயிரத்து 203 புகார்கள் பதிவாகி இருக்கிறது. இதில் உள்துறை அதிகாரிகள் மீது மட்டும் 46 ஆயிரத்து 643 புகார்கள் பதிவாகி உள்ளது. இது தான் ஒன்றிய பா.ஜ.க. அரசின் நிலைமை ஆகும். இந்த துறைக்கு பொறுப்பு வகிப்பவர் மாண்புமிகு அமிதஷா.**

கடந்த நவம்பர் மாதம் ராஜஸ்தான் மாநிலம் ஜெய்ப்பூரில் அமலாக்கத்துறை அதிகாரிகள் இரண்டு பேர் கைது செய்யப்பட்டார்கள். இராஜஸ்தானில் ஏலச்சீட்டு நடத்தி பல கோடி ரூபாய் மோசடி செய்ததாக நீதி நிறுவனம் ஒன்றின் மீது வழக்கு பதிவு செய்யப்பட்டு, விசாரணை நடைபெற்று வருகிறது. இந்த வழக்கில் கோடிக்கணக்கான ரூபாய் சட்டவிரோதமாக பரிவர்த்தனை செய்யப்பட்டுள்ளதாக அமலாக்கத்துறையும் வழக்கு பதிவு செய்துள்ளது. குற்றவாளிகளை கைது செய்யாமல் இருக்க அமலாக்கத்துறை அதிகாரிகள் 2 பேர் 17 லட்சம் ரூபாய் லஞ்சம் கேட்டுள்ளனர். இதுகுறித்து இராஜஸ்தான் மாநில லஞ்ச ஒழிப்புத்துறைக்கு புகார் அளிக்கப்பட்டது. இந்நிலையில், ஏலச்சீட்டு நிறுவன அதிபரிடம் 15 லட்சம் ரூபாய் லஞ்சம் வாங்கிய போது அமலாக்கத்துறை அதிகாரிகள் கிஷோர் மீனா மற்றும் பாபுலால் மீனா ஆகியோரை லஞ்ச ஒழிப்புத்துறையினர் கைது செய்தனர். அவர்கள் மீது ஊழல் தடுப்புச் சட்டத்தின் கீழ் வழக்கு பதியப்பட்டுள்ளது. இதுதான் அமலாக்கத்துறையின் இலட்சணம் ஆகும்.

இதோ திண்டுக்கல்லில் அமலாக்கத்துறை அதிகாரி அன்கீட் திவாரியை தமிழ்நாடு லஞ்ச ஒழிப்பு காவல் துறையினர் கைது செய்துள்ளார்கள்.

ஒன்றிய அரசின் அமலாக்கத்துறை மதுரை அலுவலகத்தில் அதிகாரியாக பணிபுரிந்து வரும் அங்கீட் திவாரி, கடந்த அக்டோபர் 29-ஆம் தேதி திண்டுக்கல்லை சேர்ந்த மருத்துவர் ஒருவரை தொடர்புகொண்டு, அவர் மீது ஊழல் தடுப்பு மற்றும் கண்காணிப்பு பிரிவினரால் பதிவு செய்யப்பட்டு முடிந்து போன வழக்கை கூட்டிக்காட்டி, அந்த வழக்கில் அமலாக்கத்துறை விசாரணை நடத்த வேண்டும் என பிரதமர் அலுவலகத்தில் இருந்து உத்தரவு வந்துள்ளதாகவும், மறுநாளே மதுரை அமலாக்கத்துறை அலுவலகத்துக்கு விசாரணைக்கு வரவேண்டும் என்றும் கூறியுள்ளார். வழக்கு விசாரணையில் இருந்து விடுவிக்க 3 கோடி ரூபாய் அவர் லஞ்சமாக கேட்டுள்ளார்.

பின்னர் தனது உயர் அதிகாரிகளுடன் பேசுவதாக தெரிவித்துவிட்டு இறுதியாக 51 லட்சம் ரூபாய் தரவேண்டும் என்றும் பேரம் பேசியுள்ளார். முதற்கட்டமாக 20 லட்சம் ரூபாயை வாங்கிய அங்கீத் திவாரி, 2வது கட்டமாக 31 லட்சம் ரூபாய் கேட்டு மிரட்டியுள்ளார். இது தொடர்பாக திண்டுக்கல் மாவட்ட லஞ்ச ஒழிப்புத்துறை டீஎஸ்பி நாகராஜனிடம் மருத்துவர் புகார் அளித்ததார். இதன் பேரில், லஞ்ச ஒழிப்புத்துறை அறிவுறுத்தலின்படி எரசாயனம் தடவிய 20 லட்சம் ரூபாய் நோட்டுகளை திண்டுக்கல் மதுரை சாலையில் உள்ள தோமையார்புரம் அருகே திவாரியிடம் மருத்துவர் கொடுத்த போது, லஞ்ச ஒழிப்புத்துறையினர் அவரை துரத்தி சென்று பிடித்தனர். சிறையில் அடைக்கப்பட்டு விட்டார்.

**திண்டுக்கல் அரசு மருத்துவர் மற்றும் அவர் மனைவி மீது வழக்குப்பதிவு செய்து அவர்களது சேவையை களங்கப்படுத்தி விடுவதாக மிரட்டியதாகவும், நடவடிக்கை எடுக்காமல் இருக்க உயரதிகாரிகளுக்கும் பணம் வழங்க வேண்டும் என்று மிரட்டி லஞ்சம் பெற்றதாகவும் லஞ்ச ஒழிப்புத் துறை அறிக்கையில் கூறப்பட்டுள்ளது. பலரையும் மிரட்டி, அமலாக்கத்துறை அதிகாரி அங்கீத் திவாரி லஞ்சம் பெற்றதாகவும் முதல் தகவல் அறிக்கையில் தெரிவிக்கப்பட்டுள்ளது. மேல் அதிகாரிகளுக்கும் பங்குதர வேண்டி உள்ளதால் பேசியபடி முழுத்தொகையான 51 லட்சத்தையும் தரவேண்டும் என்றும், இல்லையென்றால் கடும் விளைவுகளை சந்திக்க நேரிடும் என்றும் தொடர்ந்து வாடல்அப் மூலமும், குறுஞ்செய்திகள் மூலமும் மிரட்டியுள்ளார்.**

இந்த குற்ற நிகழ்வில் மதுரை மற்றும் சென்னை அமலாக்கத்துறை அலுவலகங்களில் உள்ள பல அதிகாரிகளுக்கும், இதில் தொடர்பு இருப்பது தெரியவந்துள்ளது. அதனைத் தொடர்ந்து அங்கீத் திவாரியின் வீடு மற்றும் மதுரையில் உள்ள அமலாக்கத்துறை அலுவலகம் ஆகியவற்றில் சோதனை மேற்கொள்ளப்பட்டது. இச்சோதனையின்போது இவருக்கு தொடர்புடைய பல முக்கிய ஆவணங்களை கைப்பற்றப்பட்டதாக லஞ்ச ஒழிப்புத்துறை தெரிவித்துள்ளது.

**பிரதமர் அலுவலகத்தின் பெயரை அமலாக்கத்துறை அதிகாரி பயன்படுத்தி இருக்கிறார். ஹவாலா மூலமாக பணத்தை வெளிநாடுகளில் தர முடியுமா என்றும் கேட்டுள்ளார். இதுதான் ஒன்றிய பா.ஜ.க. அரசின் புலனாய்வு அமைப்பு செயல்படும் லட்சணம் ஆகும்.**



**புயல் நேரத்தில் மக்களோடு மக்களாகச் சென்று பணியாற்றுவீர்!**

## மக்களின் துயர் துடைத்து - அவர்களின் தேவைகளைப் பூர்த்தி செய்க!

**கழக இளைஞர் அணியினருக்கு - அமைச்சர் உதயநிதி ஸ்டாலின் வேண்டுகோள்!**

**சென்னை, டிச. 6- கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள், நேற்று விடுத்த அறிக்கையில், “புயல் நேரத்தில் மக்களோடு மக்களாகச் சென்று அவர்களின் துயர்துடைத்து, அவர்களின் தேவைகளைப் பூர்த்தி செய்து” என்று கேட்டுக்கொண்டுள்ளார்.**

அவரது அறிக்கை வருமாறு:- வாங்கக் கூலில் உருவாகியுள்ள ‘மிக்ஜாம்’ புயலால் வட கடலோர மாவட்டங்களில் பலத்த காற்றுடன் இன்றிலிருந்தே மிக கனமழை பெய்யும் என்றும் வானிலை ஆய்வு மையம் எச்சரித்துள்ளது. 2015ஆம் ஆண்டு சென்னையைத் தாக்கிய பெருவெள்ளத்திற்கு நிகரான கனமழையை, தற்போதும் எதிர்பார்க்கலாம்



என்றும் வானிலை ஆய்வு மைய நிபுணர்கள் கணித்துள்ளனர்.

நமது ‘திராவிட மாடல்’ அரசு எத்தகைய புயலையும் பேரிடரையும் எதிர்கொண்டு மக்களைப் பாதுகாக்கும் வல்லமை கொண்டது என்பதை வரலாறு சொல்லும். 2022ஆம் ஆண்டு நவம்பரில் ஒரே நாளில் 13 செ.மீ. மழை சென்னையில் கொட்டித் தீர்த்த போதும், மறுநாளே அதன்

சுவடு தெரியாமல் மக்களின் இயல்பு வாழ்க்கையை மீட்டுக் கொடுத்த நம்கழக அரசு, இந்தப் புயலையும் எதிர்கொண்டு மக்களைக் காப்பாற்றும்.

இதுபோன்ற மழை, வெள்ள பேரிடர் காலங்களில் மக்களின் துன்ப, துயரங்களைத் துடைத்து, அவர்களின் வாழ்வாதாரத் திற்கான உதவிகளைச் செய்வதில் கழக இளைஞர் அணி தனிமுத்திரை பதித்த வரலாறு உண்டு.

கொரோனா பேரிடர் சமயத்தில் கூட, ஏழைகளைய மக்களின் பசிப்பிணி யாற்றி, அடிப்படை உதவிகளைச் செய்துகொடுத்து மக்கள் தொண்டாற்றிப் பாராட்டைப் பெற்றவர்கள் நமது இளைஞர் அணிச் செயல் வீரர்கள். அந்த வகையில், இந்தப் புயல் நேரத்

திலும் அமைச்சர்கள், அரசு ஊழியர்களுடன் இணைந்து மக்கள் தொண்டாற்ற வேண்டும் என இளைஞர் அணியினரைக் கேட்டுக் கொள்கிறேன்.

மாவட்டம் தோறும் கழக இளைஞர் அணி மேற்கொள்ளும் புயல்நிவாரணப் பணிகள்,

நலத்திட்ட உதவிகள் குறித்த விவரங்களை அன்பு கத்திற்குத் தெரிவிக்கவும். புயல்

நேரத்தில் மக்களோடு மக்களாகச் சென்று அவர்களின் துயர் துடைத்து தேவைகளைப் பூர்த்தி செய்யுமாறு இளைஞர் அணி நிர்வாகிகளை அன்போடு கேட்டுக் கொள்கிறேன்.

இவ்வாறு அவ்வுறிக்கையில், கழக இளைஞர் அணி செயலாளர் உதயநிதி ஸ்டாலின் அவர்கள் குறிப்பிட்டுள்ளார்.

**புயல் நேரத்தில் - அமைச்சர்கள், அரசு ஊழியர்களுடன் இளைஞர் அணியினரும் இணைந்து - மக்கள் தொண்டாற்ற வேண்டும்!**

**முத்தமிழறிஞர் கலைஞர் நூற்றாண்டு விழா: திருச்சியில்**

## கழக வர்த்தகர் அணி சார்பில் கலை இரவு நிகழ்ச்சி!

**அணிச் செயலாளர் கவிஞர் காசி முத்து மாணிக்கம் தலைமை!**

திருச்சி, டிச. 4 - முத்தமிழறிஞர் கலைஞர் அவர்களின் நூற்றாண்டு விழாவை யொட்டி கழக வர்த்தகர் அணி சார்பில் மாடெரும் கலை இரவு நிகழ்ச்சி வெகு சிறப்பாக நடைபெற்றது.

இந்நிகழ்ச்சியில் பேராசிரியர் கி.பாரதி ராஜா குழுவினரின் சிலப்பதிகாரம், சாக்கரடல் நாடகங்களும், திண்டுக்கல் சக்தி குழுவினரின் தப்பாட்டம், மயிலாட்டம், சிலம்பாட்டம் கரகாட்டம் இடம் பெற்றன.

விழாவில் கழக வர்த்தகர் அணியின் செயலாளர் கவிஞர் காசிமுத்து மாணிக்கம் நல உதவிகளை வழங்கிப் பேசுகையில், வி.பி.சிங், தேவகவுடா, குஜ்ரால், மன்மோகன் சிங் என நான்கு பிரதமர்களை தந்து, காமராஜர் போல் கிங்மேக்கராக திகழ்ந்தவர் கலைஞர் அவர்கள். அதிக எழுத்துக்கள் எழுதியவர், அதிக நாட்கள் முதல்வராக, சட்டமன்ற உறுப்பினராக இருந்தவர், அதிக சாதனைகள் செய்தவர் கலைஞர்.

உலகிலேயே காலை உணவை குழந்தைகளுக்குப் பள்ளிக்கூடத்தில் தந்து, வாழும் காமராஜராய், வாரத்திற்கு 5 முட்டை தந்த கலைஞராய், திகழ்பவர் தங்கத்தாளபதி முதல்வர் மு.க.ஸ்டாலின் அவர்கள்! வாக்கு உரிமை இல்லாத பிச்சைக்காரர்களுக்கு - தொழு நோயாளிகளுக்கு முகாம் அமைத்தவர். தொழுநோயை ஒழித்தவர் கலைஞர். கொரோனா காலத்தில் வாண்டு வார்டாக சென்று கொரோனாவை விரட்டியவர் தளபதி.

தி.மு.க. தலைமை வர்த்தகர் அணி சார்பில் கலைஞருக்கு இன்று “கலை இரவு” நிகழ்ச்சியாக திருச்சியில் கொண்டாடுகிறோம். விரைவில் தூத்துக்குடி, மதுரை, கோயம்புத்தூர், வேலூரில் கொண்டாடுவோம்.

கழுதை தேய்ந்த கட்டெறும்பாக பா.ஜ.க. தேய்ந்து கொண்டிருக்கிறது. கர்நாடகா, பீகார், மேற்கு வங்கம், ஏன் உ.பி.யில் கூட மிகப்பெரிய சரிவு உள்ளது.

தேசிய அளவில் பா.ஜ.க. கூட்டணியில் 37 கட்சி. ஆனால் 27 கட்சிக்கு ஒரு எம்.பி. கூட இல்லை, இருந்த அ.தி.மு.க., மிரோரில் ஆளும் கட்சி என ஒவ்வொன்றாக கழலுகிறது. இறுதியில் பா.ஜ.க. விற்கு, ஐ.டி.யும், சி.பி.ஐ.யும் தேர்தல் கமிஷனும், மாநில கவர்னர்களும் மட்டுமே மிச்சப்படுவார். பகுதி, பகுதியாக நீதி மன்

றும் கை கொடுக்கிறது. 150 ஏக்கர் இடத்தை கொடுத்து, ரூ. 6.5 கோடி செலவை செய்து நம் மாநில அரசுக்கு திங்கு செய்து வரும் கவர்னர் தேர்தல் முடிந்த உடன் விரட்டப்பட வேண்டும்.

வழக்கு என்றவுடன் எதற்கு அவசரமாக 10 மசோதாக்களை திருப்பி அனுப்ப வேண்டும். ஒப்புதல் கொடுத்திருக்கலாம்!

தமிழ்நாட்டை இனி தமிழ்நாடு என்று சொல்லவே கூடாது என்பது அத்துடன் குடியரசு விழா அழைப்பிதழிலும் “தமிழகம்” என்று போட்டதுடன் கோபுர இலச்சிணையை எடுத்துவிட்டு மத்திய அரசின் இலட்சிணையை போட்டார். டெல்லி கூப்பிட்டு சப்தம் போட்ட குட்டுக்கு பின் மாற்றினார் ஆளுநர்.

“திராவிட நாடு” கி.பி. 600வது ஆண்டிலேயே நடைமுறையில் இருந்தது. ஆனால் கவர்னரோ வெள்ளைக்காரன் உருவாக்கியது என்கிறார். பின் அடங்கினார்.

சுதந்திர போராட்ட தியாகிகளுக்கு மரியாதை இல்லை என்பது. தியாக்தீபம் சங்கரையாவுக்கு டாக்டர் பட்டம் கொடுப்பதை திருப்பி அனுப்பி மக்களிடம் வாங்கி கட்டிக் கொள்வது, டெல்லியில் அரசு அணிவகுப்பில் நம் வண்டிகளுக்கு அனுமதி தராதுபோது, தமிழக அரசு தமிழ்நாடு முழுவதும் பயணிக்க வைத்துப் பார்க்க நம் முதல்வர் வைத்தபோது அமைதியாக இருந்தவர்தானே

னார்.

அ.தி.மு.க. பொறுத்தவரை ராஜாஜிக்கு பின், சுதந்திரா கட்சி எப்படி ஆனதோ, காமராஜருக்கு பின் பழைய காங்கிரஸ் எப்படி தேய்ந்து காணாமல் போனதோ அப்படித்தான் அ.தி.மு.க. இந்த தேர்தலோடு காணாமல் போகும். அல்லது சிதைந்து போகும்.

தமிழகம் இன்னும் அரை நூற்றாண்டு தலைவர் தளபதி புகழ்பாடும். வரும் டிசம்பர் 17ல் சேலம் மாநாட்டில் சந்திப்போம். “திரண்டு வாருங்கள்” என தி.மு.க. வர்த்தகர் அணி செயலர் தலைமை தாங்கி பேசி

நிகழ்ச்சியில் கலைஞரின் கை வண்ணத்தில் உருவான பராசக்தி, மனோகரா, சாக்கரடல், கண்ணகி மதுரை, மகிழ்தப்பாட்டம், ஓயிலாட்டம், மயிலாட்டம், கரகாட்டம் சிறப்பாக நடந்தது. நிகழ்ச்சியில் மாநில துணைத் தலைவர் அரசு கொறடா செழியன், இணைச் செயலாளர் திண்டுக்கல் ஜெயின், பெரம்பலூர் பெரியசாமி, துணைத் தலைவர் பழஞ்சூர் செல்வம், நாமக்கல் கே.எஸ்.மூர்த்தி, கோவை முருகவேல், தாமரை பாரதி, வி.பி.மணி,

**ஆட்சியர் ச.உமா தலைமை! கே.ஆர்.என். இராஜேஸ்குமார் எம்.பி. முன்னிலை!**

## நாமக்கல் மாவட்டத்தில் மாணவர்களுக்கு மதிவண்டிகள்!

**அமைச்சர் மருத்துவர் மா.மதிவேந்தன் வழங்கினார்!**

நாமக்கல், டிச. 4-

நாமக்கல் நகராட்சி, அரசினர் மேல்நிலைப் பள்ளி (தெற்கு) மற்றும் அரசினர் பெண்கள் மேல்நிலைப் பள்ளி ஆகிய இடங்களில் நாமக்கல் மாவட்டத்தில் 2023-2024 ஆம் கல்வி ஆண்டில் 5,206 மாணவர்களுக்கும், 5,904 மாணவிகளுக்கு தலா ரூ.4,900/ மதிப்பிலும் என ஆக மொத்தம் ரூ.5.36 கோடி மதிப்பீட்டில் 11,110 மாணவ, மாணவியர்களுக்கு விலையில்லா மதி வண்டிகளை வழங்கும் பணியினை தொடங்கி வைக்க

கும் நிகழ்ச்சி நடைபெற்றது. இதில் மாவட்ட ஆட்சித்தலைவர் மருத்துவர் ச.உமா தலைமை தாங்கினார். மாநிலங்களவை உறுப்பினர் கே.ஆர்.என்.இராஜேஸ்குமார், நாமக்கல் சட்டமன்ற உறுப்பினர் பெ.இராமலிங்கம் ஆகியோர் முன்னிலை வகித்தனர்.

இந்நிகழ்வில் வனத்துறை அமைச்சர் மருத்துவர் மா.மதிவேந்தன் கலந்து கொண்டு அரசினர் மேல்நிலைப்பள்ளியில் (தெற்கு) 150 மாணவர்களுக்கும், அரசினர் பெண்கள் மேல்நிலைப்

பள்ளியில் 342 மாணவிகளுக்கும் என 492 மாணவ, மாணவியர்களுக்கு விலையில்லா மதிவண்டிகளை வழங்கினார்

இந்நிகழ்ச்சியில் நாமக்கல் நகர்மன்றத் தலைவர் து.கலாநிதி, முதன்மை கல்வி அலுவலர் ப.ம.கேஸ்வரி, மாவட்ட பிற்படுத்தப்பட்டோர் நல அலுவலர் ச.பாலகிருஷ்ணன், மாவட்ட கல்வி அலுவலர் ஆர்.இரவிசந்திரன், உள்ளாட்சிப் பிரதிநிதிகள், ஆசிரியர்கள் மற்றும் மாணவ, மாணவியர்கள் உட்பட பலர் கலந்து கொண்டனர்.



முத்தமிழறிஞர் கலைஞர் அவர்களின் நூற்றாண்டு விழாவையொட்டி திருச்சியில் கழக வர்த்தகர் அணி சார்பில் அதன் செயலாளர் கவிஞர் காசி முத்துமாணிக்கம் தலைமையில் நடைபெற்ற ‘கலை இரவு’ நிகழ்ச்சியில் திண்டுக்கல் சக்தி குழுவினரின் தப்பாட்ட நிகழ்ச்சி வெகு சிறப்பாக நடைபெற்றது. வர்த்தகர் அணி நிர்வாகிகள், கழகத்தினர் ஏராளமானோர் விழாவில் பங்கேற்றனர்.